


ቃለ መጠይቅ ምስ
ጽሓፊ ህዝባዊ ግንባር ንደሞክራሲን ፍትሒን
ኣልኣሚን መሓመድ ሰዒድ
ድምጺ ሓፋሽ ኤርትራ፡ « ድ.ሓ.ኤ. »
ልዑል ሃገራውነት ዝነደቐት ማዕከን ዜና'ያ"



ብገርማይ በርህ (ዓሲንባ)

- ምስረታ ድ. ሓ. ኤ. ዝደረሸ ኩነት?


* ኣብ ኣጋጣሚ ምምስራት ድምጺ ሓፋሽ ኤርትራ፡ ንኣንብብቲ ብዛዕባ ታሪኻዊ ጉዕዞ ድ. ሓ. ኤ ምግላጽ ኣዝዩ ኣገዳሲ' ዩ። ድሕረ ባይታ ኣመዓባብላ ሜድያ ምርኣይ ከኣ ተበጺሑ ንዘሎ ደረጃ ንጹር ስእሊ ኣብ ምሃብ ሓጋዚ እዩ። ሜድያ ኣብ ኤርትራ፡ ኣብ ግዜ ጣልያን እዩ ጀሚሩ። ጣልያን ንናቱ ረብሓ፡ መምርሒታት የውጽእ፤ ብዝተፈላለዩ መንገድታት ኣብ ኣኼባታት፡ ኣብ መርዓ ነቲ ናቱ ፖሊሲን መደባትን ንምግላጽ ብዝተፈላለዩ ሜድያ ይጥቀም ነይሩ። እንግሊዝ ምስ መጻ ኣብ ነሐሴ 1941 ንመጀመርታ እዋን ሓደ ኣዋጅ ኣውጺኡ። ካብ ሎሚ ንድሓር ብማስ ሚድያ (መራኸቢ ብዙሓን) መምርሒታትና ከነውጽእ ኢና፤ ህዝቢ ድማ ብዛዕባ እቲ ዝግበር ክፈልጦ ኣለዎ፤ ርእይቶ እንተለዎ ሜድያ ይጠቐም ዝብል ኣዋጅ። ስለ' ዚ ህዝቢ ኤርትራ ንፈለማ ግዜ ብመጠኑ ሓሳባቱ

ዝገልጸሉ ሚድያ፡ ኣብ እዋን ምምሕዳር እንግሊዝ እዩ ዳርጋ ተጀማሚሩ ከንብል ንኸእል። እዚ ንዘመናዊ ማስ ሚድያ ማለትና እዩ እምበር፡ ኤርትራዊ ካብ ጥንቲ ኣትሒዙ ኣብ ከበሳ፡ መታሕትን ኣብ ዝተፈላለዩ ካልኣት ቦታታትን ኣብ መርዓ፡ ሓዘንን ካልእ ኣጋጣሚታትን ብግጥሚ፡ ብማሰ፡ ብደርፊ፡ ብሳዕስዒት ወዘተ ሓበሬታ ይለዋወጥ ነይሩ’ ዩ።

ዘመናዊ ሚድያ ድማ ኣብ 50ታት ብፍላይ ድማ ኣብ ግዜ ፈደረሽን ኣዘዩ ሰፊሑ ነይሩ። እንተኾነ እቲ ሽዑ ዝነበረ ጋዜጣታት ምስ ዕላማታት ኢትዮጵያን ደገፍታን ዝኸይድ ስለዘይነበረ፡ ብዝተፈላለዩ ሜላታት ከምዝዳኸምን ኣብ መወዳእታ ድማ ከምዘዕጸን ተገይሩ። ኣብ 60’ ታት ኣቶ ወልደአብ ወልደማርያም ናብ ስደት ድሕሪ ምምርሖም፡ ካብ ካይሮ፡ “ድምጺ ኤርትራውያን” ዝተሰምየ መደብ ብፊደሎ ይፍንወ ነይሮም። ግብጻውያን ብፍላይ ስርዓት ዓብደል ናስር ምስ ሃይለስላሴ ዕርክነት ምስ ጀመረ ግን፡ “ድምጺ ኤርትራውያን” ፊደሎ ድምጺ ብኡ ንብኡ ጠፊኡ። ኣብ ፈለማ 60ታት ተጋድሎ ሓርነት ኤርትራ፡ ዝተፈላለዩ መጽሔታት - ሓንቲ ካብኣተን ‘ሰውራ’ ዝተሰምየት ብዓረብ፡ ትግርኛን እንግሊዝን ኣውራ ኣብ ሃገራት ኣዕራብ ከትዝርግሕ ጀሚራ ነበረት።

ብዝተፈላለዩ መልክዓት ድማ ንጉዳይ ህዝቢ ኤርትራ ኣብ ምርዳእ ሓጋዚት ነይራ። ኣብ ግዜ ዘመነ ክፍልታት’ ውን ነፍሲ-ወከፍ ክፍሊ ነፍቱ ኣገባባት መራኽቢታት ነይሩዎ’ ዩ። ብሮሹር ወይ ፓምፍሌት ምዝርጋሕ፡ ሰሚናራትን ኣኼባታትን ምክያድ፡ ኣብ ግዜ መርዓ፡ ሓዘንን ካልእ ህዝባዊ ኣጋጣሚታትን ንህዝቢ ሓበሬታ ምስናቕ ከም ናይ መራኽቢ ኣገባባት ይስርሓሎም ነይሩ። ምስ ምውላድ ህዝባዊ ግንባር ከኣ፡ ኣብ ዓደን፡ በይሩትን ግብጺን ከምኡ’ ውን ኣብቲ ህዝባዊ ሓይልታት ትንቀሳቕሱ ዝነበረት ከባቢታት ዝተፈላለዩ ጽሑፋት ብምዝርጋሕን ሰሚናራት ብምክያድን ፖሊሲ ህዝባዊ ሓይልታት ዘንጸባርቑን ንግጉይ መስመር ተጋድሎ ሓርነት ኤርትራ ዝእርምን ናይ ሚድያ ስራሓት ይካየድ ነይሩ። ኣብ 1973 ኣብ ገረግር ሓንቲ ናይ ዜና ክፍሊ ነይራትና። ኣብኡ ጋዜጣን ፊደሎን ንምምስራት ንኣሸቱ ንኣሸቱ ናይ ፈተነ መጽናዕትታት ይግበር ነይሩ። ከም ውጽኢቱ ከኣ ኣብቲ ዓመት’ ቲ ንኣሸቶ ማሕተም ከንምስርት በቕዕና። ንፖሊቲካዊ ትምህርቲ ከገልግል ዝኸእል መምሃሪ ጽሑፋት ኣብቲ ቦታ እናተጻሕፈ ከኣ ናብ ኣስመራን ካልኣት ከተማታት ኤርትራን -

እንተላይ ናብ ዝተፈላለዩ ከተማታት ኢትዮጵያ ክዝርጋሕ ጀመሩ። ኣብ ውሽጢ ኤርትራ እቲ ጽሑፋት ኣብ ከተማታት ኣስመራ፣ ባጽዕ፣ ኣቐርደት፣ ከረን ይዝርጋሕ ነይሩ። ዕላማታት ህዝባዊ ሓይልታት ናብ ህዝቢ ንምትሕልላናን ዘይቅኑዕ ፖሊቲካዊ ኣሰራርሓ ተጋድሎ ሓርነት ኤርትራ ንምንቃፍን ዝዓለመ ጽሑፋት ብዓቕሚ' ቲ ውድብ ይዝርጋሕ ነይሩ።



ድምጺ ሓፋሽ እምበኣር ድሕሪ ከምዚ ዓይነት ኩነታት' ያ ኣብ 1979 ተመስሪታ። እቲ እዋን - እዋን ስትራቴጂያዊ ምዘላቕ ስለዝነበረ፣ ቀንዲ ዕላማ ምስረታ' ዛ ፊደዮ፣ ነቲ ስርዓት ደርግ፣ “ህዝባዊ ግንባር ጠፊኡ' ዩ! ኣኪልዎ' ዩ! የለን! ክብል ዝነዝሐ ዝነበረ ፕሮፖጋንዳ ንምብዳህ ተባሂሉ' ዩ። ካብ ትጽቢት ነፍሲ ወከፍ ወጻኢ ድምጺ ሓፋሽ ኣብ ፋሕ እያ ተመስሪታ። ድምጺ ካብ ፋሕ እንተነዊሑ ናብ ከም ኣፍዓበት፣ ናቕፋ፣ ቶኮር፣ ከባቢ ፖርት ሱዳን እንተ በጺሓትልና ንዝዛእ ርእሱ ሓደ ዓቢ ዝላ' ዩ ኢልና ኢና ንኣምን ነይርና። ብኸምኡ ጀመራ ድማ ህዝባዊ ግንባር ዘተንፈሶ እናተንፈሶት ኣብ ውሽጢ ሓጺር ግዜ ዝበለጸት መሳርሒት' ቲ ውድብ ኮይና ንዝሓለፈ 40 ዓመታት ኣብ ምግልጋል ትርኩብ ኣላ። ኣደ ብሉጻት ወረሰትን ኣውሓሰትን ምዃና እንሆ ጸኒዓ ዘጸነዐት፣ ንማሕለኻታት ጸላእቲ ዝበደሀት ተኣማኒትን ክብርትን ድምጺ ሓቂ ክትከውን በቐዓ።

- ኣብ ካልኣይ ውድባዊ ጉባኤ፡ ምስ መደብ ምቅልጣፍ ናጽነት ንኣተሓሕዛ ድምጺ ሓፋሽ ዝምልከት ዝተወሰደ ውሳኔ ነይሩ' ዶ?


* ሓዲ ካብ ኣተኩሮታት ካልኣይ ውድባዊ ጉባኤ፡ ምሕያል ዜናዊ ስራሕ እዩ ነይሩ። ብኡ መሰረት ኣብ ኣወዳድባኡ፡ ትሕዝቶ መደባቱ፡ ቅርጹ፡ ኣገባብ ፈነወኡ ድርጊት ክፈጥር ዝኸእል ካብ ዓዲ እንግሊዝ፡ ዓዲ ጣልያንን ባይሩትን ብዓቕሚ ህዝባዊ ግንባር፡ ሬድዮታትን ምስኡ ዝኸይድ ሓጋዚ መሳርሒታትን ተገዚኡ ክመጽእ ጀሚሩ። ኣብቲ ጉባኤ ከምእተዘርበሉ፡ ሓዲ ካብቲ ህዝባዊ ግንባር ዝሰርሓሉ ዓበይቲ ንጥፊታትን ብደረጃ ክፍሊ ክምስረት ኣለዎ ተባሂሉ ዝተኣምነሉን ኣሃዱታት ክፍሊ ዜናን ባህልን እዩ ነይሩ። በዚ ድማ ክፍሊ ዜናን ባህልን፡ ኣብ ኣሃዱ ዜና፡ ኣሃዱ ምንቕቓሕ፡ ኣሃዱ ማሕተም ተወዲቡ ፖሊሲታቱ ኣነጺሩ፡ መደባቱ ሓንጺዶ ስርሑ ብዝሓሸ ደረጃ ቀጸሉ። ሓዲ ካብ ክብርታት ድምጺ ሓፋሽ፡ ብዝተኸእለ መጠን ንዝተፈጸመ ንጥፊት ወይ ውጽኢት ብሓቅነት ምግላጽ እዩ ነይሩ። ንኣብነት ኣብ እዋን ኩናት እንፍንዎ ዝነበርና ንምወታት፡ ቁሱላት ኮነ ዝዓነወ ንብረት ጸላኢ ዝምልከት ጸብጻባት፡ ብስነ ስርዓት ዝተታሕዘን ህድእ ዝበለን ዘይተጋነነን እዩ ነይሩ። ንኣብነት 100 ኣባላት ስራዊት ጸላኢ ከምዝሞቱ ሓበሬታ ብጸሓካ ከሎ፡ ካብ ምሒር ጥንቃቕ ክንዲ 100 ትብል ቅሩብ ከተውሕዶ ትፍትን። ብኢትዮጵያ ዝዘርጋሕ ዝነበረ ወተሃደራዊ ጸብጻባት ግን ብመንጽሩ፡ ብዕጽፍታት ኣጋኒኖም ናይ ምቕራብ ባህሊ ነይሩዎም። ሓዲ ካብ ፖሊሲታት ወይ መምርሒታት ድምጺ ሓፋሽ ምበኣር ኣብ ዜናዊ ስርሓት ነገራት ዘይምግናን፡ ሓሶት ዝመስል ሓበሬታ ንፈነወ ዘይምቕራብን ኣብ ቁይቀኣን ምልልስን ዘይምእታው' ዩ ነይሩ። ንኣብነት ወያነ፡ ኣብ ድምጺ ሓፋሽ ኤርትራ ፈነወ ከካይዱ ህዝባዊ ግንባር ኣፍቂድሎም ክንሱ፡ ክንዲ ነቲ ጽቡቕ ድሌት ናይ ህዝባዊ ግንባር ተጠቂሞም ፖሊሲታቶምን መስመራቶምን ዝገልጹ፡ ኣብ ቁይቀኣን ንህዝባዊ ግንባር ተገልቢጦም ኣብ ምጽራፍን ምንሻውን ክጽመዱ ይመርጹ ነይሮም። ንህዝባዊ ግንባር “ናይ ቡርጅዎ መሪሕነት ዘለዎ ግንባር” ብምባል ዘቆናጽብ ዜናን ጸብጻባትን ብገዛእ ሬድዮና እናፈነወን እናሰማዕናን ከለና ግን ከምዘይሰማዕና ንሓልፎ ነይርና።

- ተራ ድምጺ ሓፋሽ ኣብ ምምጻእ ናጽነት ኤርትራ ብሓፈሻኡ ከመይ ትግምግሞ?

* ህዝቢ ንድ. ሓ. ኤ. ብሃንቀውታ’ ዩ ዝጽበያ ነይሩ። ዋላ ኣብቲ ብዓፈና (ጃሚን) ንምስምዓ ኣጸጋሚት እትኾነሉ ዝነበረት እዋን፡ መስመራት እናቐያየረ ይከታተላ ነይሩ። ጸላእቲ፡ ድምጺ ሓፋሽ ብፍላይ ኣብ ከተማታት ከምዘይትስማዕ ንምግባር ኩሉ ዓይነት ምቁጽጸራት እዮም ዘካይዱ ነይሮም። መከታተሊ መሳርሒታት ኣምጺኦም እትፍንወሉ ቦታ ብምፍላጥ ንምጥቕዓ ከምኡ’ ውን ድምጺ ንምዕፋን ፍሉይ ኣሃዲታት ኣዋፊሮም ነይሮም እዮም። ድምጺ ሓፋሽ ዝሰመዐ ሰብ ገበን ከም ዝፈጸመ ተወሲዱ ኣዝዩ ከቢድ መቐጻዕቲ ይብየነሉ ነይሩ። ድምጺ ሓፋሽ ከሰምዑ ስለዝተረኽቡ ጥራይ ክሳብ ብሞት ክቐጽዑ ዝተፈረዱ ሰባት ኣለዉ። ዜጋታት ንግሆ ምስ ተንስኡ ቡን ከይሰተዩ ቅድም ድምጺ ሓፋሽ እዮም ዝሰምዑ ነይሮም። ነቲ ፖለቲካዊ ሃዋህው፡ ቃልሲ-ህዝባዊ ግንባርን ምስ ጸላእቲ ዘካይዱ ዝነበረ ግጥማትን፡ ብፍላይ እቲ ኣንጻር ጸላኢ ዝግበር ዝነበረ ወተሃደራዊ ስርሒታት ከምኡ’ ውን ዘካይዱ ዝነበረ ፖለቲካዊ ምንቕቓሕ ናብ ህዝቢ ከምዝበጸሕ ኣብ ምግባር ድምጺ ሓፋሽ ዝነበራ ተራ ዝለዓለ’ ዩ ነይሩ። ኣብ ደገ ዝነበሩ ኤርትራውያን ከኣ መደባት ድምጺ ሓፋሽ ብካሴት ቀዲሖም ናብ ጽሑፍ ገሊቢጦም ብፋክስ ጌሮም ናብ ኣመሪካ፡ ኤውሮጳን ዝተፈላለዩ ቦታታትን ይሰድዎ ነይሮም። ስለዚ እቲ ኣብ ኣመሪካ ዝነበረ ሰብ፡ ናይታ መዓልቲ ዜና ኣብ ዘለዎ ቦታ ኮይኑ፡ ኣብ ውሽጢ ገዝኡ ከሎ ከንብባ ይኸእል ነይሩ። ክሳብ ምምጻእ ናጽነት ድማ ድምጺ ሓፋሽ ኣዝዩ ልዑል ዝኾነ ተራ ትጻወት ነይራ ከንብል ንኸእል ኢና።

- ኣብ ዓቕሚ ሰብ ይኹን መሳርሒታት ፈነወ ዘጋጥም ዝነበረ ብድሆታት ብኸመይ ክስገር ክኢሉ?

* ህዝባዊ ግንባር ምስ ኩነታት’ ዩ ዝኸይድ። ኣብ ነብስና ኢና ንምርኮስ። ደገፍ ናይ ካልኣት ሓቲትና ኣይንፈልጥን፤ ዝረኽብናዮ’ ውን የብልናን። ኣብዚ ናይ ዜና ወይ ናይ ሚዲያ ክንዛረብ እንተኾንና ከኣ፡ ኣብ ፈለማ ብናትና ዓቕሚ ዝተመስረታ ኣብያተ ማሕተም፡ በቲ ሽዑ ዝርከብ ዝነበረ ‘ማተሪያል’ ጌርና ንምምዕባለን ንሰርሕ ነይርና። ብ ‘ስቴንሰል’ እናተባዘሐ ከኣ ከም ኣዋጅ ወይ ውጽኢት ኣኼባ መሪሕነት ዝኣመሰለ ሓበሬታታት እናተጻሕፈ ይዝርጋሕ ነይሩ።



The beginning of radio Dimtsi Hafash started under a tent in EPLF liberated zones

ምስ ምምስራት ድ.ሓ.ኤ. ሓሳቡ ጽቡቕ ጌሩ ክጽሕፍ ዝኸእል ዘበለ ተጋዳላይ፡ ወይ ድማ ካብ ደገ ተማሂሩ ዝሰለፍ ናብ ድምጺ ሓፋሽ እዩ ዝምደብ ነይሩ። ከምኡ ስለዝኾነ ድምጺ ሓፋሽ ደው ኢላ ክትምክት ክኢላ። ካብ ትምህርት ክሳብ ሎሚ ሓንቲ መዓልቲ’ ውን ትኹን ጠጠው ኢላ ኣይትፈልጥን። ኣብ ግዜ ቃልሲ ዝነበረ’ ሞ ዝተቐየረ እንተሎ፡ ፈነወ ክትጅምር እንከላ እተቃልሐ ዝነበረት ናይ ተኹሲ ድምጺ እዩ። ድሕሪ ናጽነት ከምዝተርፍ ተገይሩ። ኣብ ግዜ ናጽነት እቲ ስራሓት ብምልኡ ብሓድሽ ኣገባብ ከም ዝውደብ ኮይኑ። ንሱ ጥራይ ዘይኮነ እቶም ኣብኡ ዝነበሩ ኣባላት ድምጺ ሓፋሽ ወይ ዝበዘሉ ኣብ ድምጺ ሓፋሽ ዝተመልመሉን ኣብ ዜና ተሞኩሮን ዓቕምን ዝደለቡን ዝበዘሉ ኣምባሳዳራት ክኾኑ ከለዉ፡ ብዙሓት ካልኣት’ ውን ናብ ካልእ ዝዓበዩ ስራሓት ተመዲቦም።

እዚ ክኸውን ከሎ ግን እታ ሬድዮ ከምዘይትህሰን እቲ ዝድለ ስራሕ ድማ ከምዘይጉዳእን ብኣንጻሩ ከምዝምዕብል ንምግባሩ ምዝናቕ ናይ ሰባት ይግበር ነይሩ። ብሓፈሻኡ ኣብ ኩሉ ንጥፈታት “መን ኣበይ ቦታ እንተ ተመደበ የድምዕ ወይ ይሓይሽ” ብዝብል ምደባ ኣባላት ይካየዱን ይሰራዕን ብምንባሩ እንሆ ናብዚ ዘለናዮ ዜናዊ ምዕባለ ተበጺሑ ክንብል ንኸእል።

- ተራ ድ.ሓ.ኤ. ኣብ እዋን ረፈረንደም ብኸመይ ትዝክሮ?

* ውጽኢት ረፈረንደም ምስ ተፈልጠ ይዝከረኒ ሰባት “ሞት ከም ኣዳም ” ክብሉ ይስምዑ ነይሮም። ረፈረንደም ብድምጺ ሓፋሽ ምስ ተኣወጀን ውጽኢት ረፈረንደም ድማ ምስ ተነግረን “ብቃ ዋላ ሕጂ እንተሞትና ዘሰክፍ የብልናን፤ እንቋዕ እዚ ረኣና” ዝበሉ ብዙሓት እዮም ነይሮም። ኣብ እዋን ረፈረንደም ተራ ድምጺ ሓፋሽ ኣብ ምጉሰጓስ ህዝቢ ክሳብ ክንደይ ዓቢ ከም ዝነበረ ካብዚ ቃላት’ ዚ ምርዳእ ይከኣል። መስርሕ ረፈረንደም ኣብ ኩሉ ቦታታት ንኸዕወት ኣብ ምጉሰጓስ ኮነ ውጽኢት ረፈረንደም ናብ ህዝቢ ኤርትራን ዓለምን ኣብ ምብጻሕ ቀንዲ ተዋሳኢት ድምጺ ሓፋሽ ምንባራ ካብ ሓንጎላይ ዘይተሓከ ፍጻመ’ ዩ ኢሊ ብሕጻር ዝነበረ ክገልጽ እኽእል።



- ኣበርክቶ ድ. ሓ. ኤ. ኣብ ጥምረት ኤርትራውያን ብኸመይ ይግለጽ?

* እቲ ጥምረት ኣዝዩ ዓቢ’ ዩ፣ ሓያል’ ዩ፣ ድምጺ ሓፋሽ ሃገርን ሃገራውነትን ኣብ ህዝባ ዝነደቐት ሓያል ማዕከን ዜና ክብላ እኽእል። እዚ ኩሉ ናብ ህዝባዊ ግንባር ዝተሰለፈ ሓፋሽ ዳርጋ ኩሉ ብመንገዲ ድምጺ ሓፋሽ ዝፍኖ ዝነበረ ፖሊቲካዊ መልእኽትታት’ ዩ። ስርዓታት ሃይለስላሴን መንግስቱ ሃይለማርያምን ሓያላት’ ዮም ነይሮም፤ ዓቕሚ ነይሩዎም፤ ገንዘብ ነይሩዎም፤ ደገፍ ናይ ዓለም ነይሩዎም። ህዝባዊ ግንባር ግን ብንኡስ ዓቕሙ፣ ኣብ ንቕሓት ህዝቢን ተጋዳላይን ተኣማሚኑ እዩ ዝቃለሰ ነይሩ። ናይ ቃልሲ መንፈስ ኣብ ልቢ ነፍሲ ወከፍ ዜጋ ክሰርጽ ከኣ ድምጺ ሓፋሽ ዝተጻወተቶ ተራ ቀሊል ኣይኮነን። ተራ ድምጺ ሓፋሽ ኣዝዩ ወሳኒ እዩ ነይሩ። ሓደ ካብቲ መሳርሒ ህዝባዊ ግንባር’ ዩ - ልክዕ ከምቲ መድፍዕ፡

ጠያይት፡ ስንቂ፡ መድሃኒት፡ ኣብ ምምጻእ ናጽነት ዓቢ ተራ ዝተጻወተ፡ ድምጺ ሓፋሽ' ውን ንምዕዋት እዚ ቃልሲ' ዚ ሓንቲ ካብቶም ዓቢ ተራ ዝተጻወቱ ረጅሒታት' ያ ኢልና ክንዛረብንኻእል።

- ድምጺ ሓፋሽ በጺሓቶ ዘላ ደረጃ ምዕባለ ብኸመይ ትገልጽ?

* እወ! ሕጂ ክርእዮ ከለኹ ብስምዒት ዘይኮነ ክፈርዶ ካብ ትጽቢት ንላዕሊ' ዩ ብሓቂ። ዝተሓላለኹ ኩነታት ተሰጊሩ' ዩ ኣብዚ ደረጃ' ዚ በጺሕና ዘለና። ዜና ክንጅምር ከለና ኣጸቢቐ ይዝከረኒ ኣብ 1972፡ 1973 ሓንቲ 'ስቲንሰል' ፡ ሓንቲ ማሽን ታይፕ ራይተር (ጸሓፊት መኪና)፡ ሓንቲ ንእሽቶ ቴንዳ - እዚኤን እየን ነይረን። ንሕና ካብ ቦታ ናብ ቦታ ብኣድጊ ኢና ንጓዳዝ። ኣብ ርእሲ ዓዲ ብስቲንሰል ዝጸሓፍ ዝነበረ ፓምፍሌት' ውን ንኣብነት ተባዚሑ ናብ ኣስመራ ከምዝኣቱ ይግበር ነይሩ። እዚ ኹሉ ተሰጊሩ ሎሚ ኣብ ቦታኻ ኮፍ ኢልካ ዘድልየካ ሓበሬታ ክትረከብ ከለኻ ቀሊል ነገር ኣይኮነን። ገና እውን ካብዚ ንላዕሊ ክንገብር ንኻእል ኢና ዝብል እምነት' ዩ ዘሎን። ንሕና ኩሉ ኣለና፣ ዓቕሚ ኣለና፣ ተባዕ ህዝቢ ኣሎና።

ህዝቢ ኤርትራ ካልእ ህዝቢ ነይሩ እንተ ዝነበር ክነበር ኣይምኽኣለን ነይሩ። ብሓቂ' ዩ ዝብለካ ኣብ ልዕሊ ኤርትራ ዝተገብረ ውዲት ሓደ ሲሶ ካብኡ ኣብ ዝኾነ ህዝቢ ተፈጸሙ ነይሩ እንተዝነበር፡ እቲ ህዝቢ' ቲ ኣይምሃለወን። ጭቡጥ ኩነታት ናይ ዒራቕ፡ ሶርያ፡ የመን ንርኣ። ኩነታት ናይዘም ጎረባብትና ንመልከት። ሳላ ጽንዓትና፡ ሳላ መስዋእትና፡ ሳላ ርሃጽና፡ ሳላ ዝሰራሕና፡ ሳላ ዝተባዕና፡ ሳላ ንመሬትና ደው ኢልና ተገቲርና ዝበዳህና ኣብዚ ደረጃ በጺሕና።

እዚ ቀሊል ነገር ኣይኮነን። ኣብዚ ናይ 'ማስ ሚድያ' ዝለዓል ዘሎ ኣርእስቲ' ውን ካብዚ ንላዕሊ ክንገብር ከምንኻእል እተኣማመን' ዩ። ኣብ ሓጺር እዋን ብኣካል ተንቀሳቂስካ ዳህሳስ ሰማዕቲ ብምግባር ክእከብ ዝኻእል ሓበሬታ ዘይሰንፍ' ዩ ዝብል ርእይቶ ከኣ ኣሎን። እኳ ደኣ ኣብ መንጎ ኣባላትን ሰማዕትን ከም ድልድል ኮይኑ ብስፍሓት ዘገልግል መራኽቢ ' ዩ ክበሃል ይከኣል። ኣብ ናይ ስቲንሰል ተሌፎን ደዊሎም ዝሳተፉ ኣባላት፡ ኣብቲ ብቐጥታ ዝካየዱ መደባት ጥራይ ኣይኮኑን ዘበርከቱ። ኣብ

ከለን አሃዳታት ድምጺ ሓፋሽን ኣብ ኣብያተ ጽሕፈት ኣብ ዝርከባ ተሌፎናትን፡ ኣብ ናይ ኣባላት ተንቀሳቕሶቲ ተሌፎናትን እናደወሉ ርእይቶታት፡ ሓሳባትን ንዘተ ዝኸውን ኣርእስትታትን ዝህቡ ተሳተፍቲ ውሑዳት ኣይኮኑን።



ኣብ መደምደምታ ሰማዕቲ ድምጺ ሓፋሽ ኪዳኖም ዘይጠልሙ፡ ምስታ ፊደዮ ኢድን ጓንትን ኮይኖም ዝጻዩ እሙናት መሻርኽቲ' ዮም። ተኸታተልቲ ድምጺ ሓፋሽ ንኣባላት' ታ ፊደዮ መገብቶም፡ ኣተባባዕቶም፡ ኣማእዘንቶምን ነቐፍቶምን' ዮም። ድምጺ ሓፋሽን ኣባላታን ከኣ ጠለባት ሰማዕቶም ከም ወትሩ ንምርዋይን ርእይቶታቶም ንምእንጋድን ቅሩባት ኣለዉ። ድማ እዚ ዝብሎ ዘለኹ ክትግበር ምዃኑ እኣምን። ብዝበለጸ መገዲን ዓቕሚን ሓበሬታ ንህዝቢ እነብጽሓሉ ኩነታት ክንፈጥር ንኸእል ኢና። ፊደዮ ኣሎ፣ ተለቪዥን ኣሎ፣ ሳተላይት ኣሎ፣ ዓቕሚ፡ ክእለት፡ ተወፋይነት ኣሎ። ካበይ ዝመጸ ተኣምር' ዩ እዚ ንገዛእ ርእሱ ብዙሕ መጽሓፍቲ ክጽሓፈሉ ዝግባእ' ዩ። ስለዚ ናይ ብሓቂ ኣብ ዜናዊ ስርሓት ጥራይ ዘይኮነ ኣብ ፖሊቲካዊን ልምዳታዊን ስርሓትና፡ ኣብ ምሕያል ህዝባዊ ግንባር ከምኡ' ውን ኣብ ምንጋስ ማሕበራዊ ፍትሒ ብዙሕ ክንሰርሕ ከምንኸእልኣን እተኣማመን' ዩ።

- ብኣጋጣሚ መበል 40 ዓመት ዕለተ ልደት ድ. ሓ. ኤ ክትብሎ እትደሊ እንተሎ?

* እንቋዕ ኣብዚ ደረጃ ኣብጽሓና እብል። ነቶም ዝተሰውኡ ከኣ ቅሰኑ፣ ኣብቲ ዝድለ ተበጺሑ' ዩ ዘሎ፣ በቲ ናታትኩም ቃልሲ፡ በቲ ናታትኩም መስዋእትነት ኤርትራ ኣብዚ እዋን' ዚ ኣብ ዝበረኸ ቦታ በጺሓ' ላ

እብሎም። ሕጂ' ውን ክንሰርሕ ንኸእል ኢና። እዛ ትንፋስና ክሳብ ዘላ ክንሰርሕ ኢና። ደኺምና ኢና፣ ትዲብና ኢና፣ ከምዚ' ዩ ክነዕርፍዶ ዝብሃል ነገር የለን። ክንሰርሕ ኢና። እዚ ናትና ናይ ስራሕን መስዋእትነትን ባህሊ ብኹሉ ሸነኻት ከም ዝውረስ ንምግባር ክንጽዕት ኢና። ኣብ ጽቡቕ ደረጃ ኢና በጺሕና ዘለና። ብፍላይ ኣብዚ እዋን' ዚ ምስ ኢትዮጵያ በጺሕናዮ ዘሎና ስምምዕ ሰላም፣ ምልዓል እገዳን ካልእን ደማሚርና ክንርእዮ ከለና ናይ ብሓቂ ኣብቲ ዝለዓለ ደረጃ ኣቲና ኣለና ክንብል ንኸእል ኢና ።

- የቐንየለይ!